

Yaddaşlarda cəsur döyüşçü kimi qaldı

Tarixdə həmişə belə olub. Düşmən yurda hücum edəndə Vətən, torpaq qeyrəti çəkən oğullar qısa vaxt ərzində silaha sarılaraq onun müdafiəsinə atılıblar. Ölkəsinin azadlığı uğrunda ölümün gözünə dik baxaraq qorxmada, cəsərətlə, hünərlə vuruşublar. Sonda düşməne qalib gəliblər, zəfər çalıblar.



27 sentyabr 2020-ci ildə erməni işğalçıları təxribat törədərək ölkəmizin yeni ərazilərini qəsb etmək üçün qəflətən ordumuzun ön mövqelərinə hücum etdilər. Bu hücum nəticəsində İkinci Qarabağ müharibəsi başladı. İllərdən bəri susmuş silahlar bir günün içində dilə gəldi. Yurda düşmən hücumu xəbərini eşidən Vətən qeyrəti çəkən oğullar könüllü olaraq torpaqlarımızın müdafiəsinə yollandılar. Uzun illər erməni işğalında qalmış ərazilərimizin azadlığı uğrunda müharibə gedən günlərdə könüllü olaraq döyüşə gedənlərdən biri də Cavid Mikayıl oğlu Həsənov oldu.

Anası oğlu ilə fəxr edir

Düşmən üzərində zəfər çalmaq, uzun illərdən bəri erməni işğalında yaşayan torpaqlarımızı azad etmək arzusu ilə yaşayan əsgər Cavid Həsənovun ilk döyüşü Füzuli rayonu uğrunda oldu. Düşmən uzun illərdən bəri bu istiqamətdə xeyli möhkəmləndiyinə, keçilməz istehkamlar qurduğuna görə çox gərgin döyüşlər getdi. Amma qəsbkarlar bu istiqamətdə nə qədər möhkəmlənsələr də, ciddi müqavimət göstərsələr də, qüdrətli Azərbaycan Ordusunun qarşısında uzun müddət dayana bilmədilər. Bir neçə gün davam edən qanlı döyüşlərdən sonra yağların ön xətt istehkamları yarıldı, müqavimətləri qırıldı. Zəfərə, qələbəyə gedən yollar açıldı. Azərbaycan əsgəri düşməne sarsıdıcı zərbələr vura-vura irəliləməyə başladı.

Bir müddətdən sonra Cavidgili Xocavənd rayonuna apardılar. Həmin günlər bu istiqamətdə də gərgin döyüşlər gedirdi. Təəssüflər ki, Cavidin döyüş yolu qısa oldu, Qarabağ uğrunda başlanan döyüşlərdə sonadək vuruşa bilmədi. Oktyabr ayının 20-də Xocavənd rayonu uğrunda gedən döyüşlərdə şəhid oldu.

Vətən müharibəsində göstərdiyi igidliyə və cəsərətə görə Azərbaycan Respublikası Prezidenti İlham Əliyevin müvafiq sərəncamları ilə Cavid Mikayıl oğlu Həsənov "Vətən uğrunda", "İgidliyə görə", "Xocavəndin azad olunmasına görə", "Füzulinin azad olunmasına görə" medallarına layiq görüldü.

Yurdumuzun azadlığı uğrunda gedən döyüşlərdə Vətənin azadlığı naminə canından keçmiş Cavid Həsənov 6 mart 1993-cü ildə Bakı şəhərində dünyaya göz açmışdı. 1999-cu il

dən 2006-cı ilə qədər Bakının Nizami rayonundakı V.Sadiqov adına 214 nömrəli tam orta məktəbdə oxumuşdu. Dərslərindən də həmişə yüksək qiymət almışdı. Nizam-intizamı, tərbiyəsi ilə həm şagird yoldaşlarının, həm də müəllimlərinin hörmət və rəğbətini qazanmışdı. Daha çox oxumaq, biliklərə dərinlən yiyələnmək üçün 2006-cı ildən 2010-cu ilə qədər təhsilini Fizika, Riyaziyyat və İnformatika Təmayüllü Liseydə davam etdirmişdi. Hazırlığı yüksək olan Cavid imtahanlarda yüksək nəticə göstərərək 2010-cu ildə Azərbaycan Dövlət Neft Akademiyasına qəbul olmuşdu. 2014-cü ildə ali təhsilini uğurla başa vurmuşdu. Azərbaycan Dövlət Neft Akademiyasını bitirdikdən sonra 2014-cü ildə ordu sıralarına çağırılmışdı. Vətən qarşısındakı övladlıq borcunu cəbhə bölgəsində yerləşən hərbi hissədə uğurla yerinə yetirərək alnıaçıq, başıuca doğmalarının yanına qayıtmışdı.

Cavidin üreyi arzu və istəklərlə dolu idi. Bu arzuların qanadında o, 2016-cı ildən SOCAR AQŞ LLC-də köməkçi işçi vəzifəsində işləməyə başladı. Gözlənilməli kimi, ilk addımları uğurlu oldu. Cavid Həsənov 2018-ci ilə qədər bu işdə çalışdı. Onun ömür yolu həmişə üzü yüksəlişə doğru gedirdi. Aldığı təhsil, qazandığı təcrübə hər addımda onun əlindən tuturdu. İngilis və rus dillərini sərbəst bilən Cavid 2018-2019-cu illərdə "EasyDrill" LLC-də qazma mühəndisi, 2019-2020-ci illərdə isə National Oilwell Varco LLC-də qazma həlləri üçün mühəndis vəzifələrində işləmişdi. Erməni təxribatı nəticəsində torpaqlarımızın azadlığı uğrunda müharibə başlayanda isə döyüşlərə, yurdumuzun müdafiəsinə yollanmışdı.

Həm təhsildə, həm işində fərqlənən Cavid döyüşlərdə də uğur qazandı

Anası Mirvari Həsənova söhbət zamanı oğlunun ömür və döyüş yollarından ətraflı söz açdı. Bildirdi ki, Qarabağ müharibəsi başlayanda Cavid dedi ki, "ana, çoxdan gözlədiyimiz gün gəlib çatdı. Ermənilər ölkəmizin yeni ərazilərini işğal etmək məqsədilə hücumla keçiblər, müharibə başla-

yıb. Bu gün qısa gündür. Torpaqlarımızı erməni işğalçılarından azad etməli, şəhidlərimizin qisasını almalıyıq". Cavid döyüşlərə bu amalla, bu məqsədlə yollandı. "Müharibəyə gedən ilk günlərdən oğlum tez-tez zəng edir, iştirakçısı olduğu döyüşlərdən danışdı. Bizi nigarançılıq içində qoymazdı. Səsini eşidəndə sevinirdik ki, Cavid sağ-salamatdır, ermənilərə qarşı döyüşür, vuruşur. Oğlum zəng edəndə düşmənlərə vurduqları sarsıdıcı zərbələrdən də, qazandıqları zəfərlərdən də həvəslə söz açırdı. Deyirdi ki, "ana, yağları geri sıxışdırasaxışdırax işğalda saxladığıları torpaqlardan geri qovuruq. Bütün döyüşlərdə uğur qazanırıq. Belə uğurlu döyüşlərlə qısa müddət ərzində Qarabağı ermənilərdən azad edəcəyik". Oğlunun sözləri bizi çox sevindirirdi. Tezliklə döyüşlərin başa çatacağını,



Qarabağın ermənilərdən azad olunacağını gözləyirdik. Cavid də əsgər dostları kimi döyüşlərdə böyük hünər və qəhrəmanlıq göstərərək Zəfəri addım-addım yaxınlaşdırırdı. Belə gözəl arzu və diləklərə kökləndiyimiz bir vaxtda, oktyabrın 20-də qapımızı şəhid xəbəri döydü. Təəssüflər ki, oğlunun döyüş yolu qısa oldu. Cavid həmin gün Xocavənd rayonunun azadlığı uğrunda gedən döyüşlərdə şəhidlik zirvəsinə yüksəlmişdi. Oğlunu göz yaşları içində İkinci Şəhidlər xiyabanında torpağa tapşırdıq..."

Mirvari xanımın gözləri yaşarır, səsi titrəyir. Az keçmiş özüne gələn şəhid anası sözünə davam edərək deyir: "Ana kimi Vətən müharibəsində böyük igidlik və qəhrəmanlıq göstərmiş oğlumla fəxr edirəm, qürur duyuram. O, cəsur, qəhrəman bir əsgər kimi torpaqlarımızın azadlığı uğrunda gedən döyüşlərdə şəhid oldu".

Düşməndən şəhidlərin qisasını aldı

Söhbət zamanı öyrəndik ki, şəhidin atası Mikayıl Həsənov Birinci Qarabağ müharibəsində iştirak edib. Torpaqlarımızın azadlığı uğrunda gedən döyüşlərdə ön sıralarda vuruşub. Döyüşlər zamanı yaralanıb. Yaraları ağır olduğuna görə bir daha cəbhəyə qayıda bilməyib. İkinci qrup Qarabağ müharibəsi əlilidir. Oğlunu xatırlayan Mikayıl Həsənov dedi: "Cavid çox vətənpərvər uşaq idi. Demək olar ki, məktəbdə keçirilən bütün tədbirlərdə fəal iştirak edirdi. Qəhrəmanlığı tərənnüm edən şeirlər söyləyirdi. Mənə tez-tez Qarabağ müharibəsi ilə bağlı suallar verirdi. Harada, necə döyüşdüyümlə yaxından maraqlanırdı. Mən də bütün təfəsilatı ilə keçdiyim döyüş

nurdu. Deyirdi ki, "ata, bir neçə gün əvvəl bizi təlim mərkəzinə aparmışdılar. Avtomat silahından hədəfə atəş açırdıq. Bu silahdan ilk dəfə atəş açmağıma baxmayaraq, hədəfi dəqiq vururdum. Komandirlərimiz deyirlər ki, andıcmədən sonra bizə təlim keçib, silahların sirlərini daha da dərinlən öyrədəcəklər. Çalışacağam ki, döyüş vərdislərini, silahların dilini daha da dərinlən mənimsəyim, seçilən əsgərlərdən olum". Cavid verdiyi sözə kişi kimi əməl etdi. Xidməti ərzində silahların sirlərini, döyüş vərdislərini mükəmməl öyrəndi. Torpaqlarımızın keşiyində həmişə ayıq-sayıq dayandı. Vətən qarşısındakı övladlıq borcunu şərəf və ləyaqətlə yerinə yetirdi. Təəssüflər olsun ki, oğlunun döyüş yolu elə də uzun olmadı. Amma istəyinə çatdı, arzusuna yetdi. Torpaqlarımızın azadlığı naminə qəhrəmancasına döyüşdü. Özü şəhid olsa da, düşmənlərdən şəhidlərimizin intiqamını aldı. Oğul itirmək ağır dərdədir, böyük itkidir. Yeganə təsəllimiz Cavidin torpaqlarımızın azadlığı uğrunda gedən döyüşlərdə şəhid olmasıdır. Çünki şəhidlər ölmürlər, əbədiyyətə, ölməzliyə qovuşurlar. Cavid də əbədiyyətə qovuşanların sırasındadır".

Cavid daim xatirələrdə və yaddaşlarda yaşayacaq

Tələbə yoldaşı Həmid Əhmədli dostunu xoş sözlərlə xatırlayaraq dedi ki, Cavid çox güləriz, mehriban, xeyirxah və qayğıkeş bir oğlan idi: "Dörd il bir yerdə oxumuşduq, dost olmuşduq. Cavid təkcə mənə deyil, bütün tələbə yoldaşlarına xoş münasibət göstərirdi, ağıllı məsləhət və tövsiyələr verirdi. Dərslərini də çox yaxşı oxuyurdu. Hazırlığı, bacarığı yüksək olduğuna görə həmişə yaxşı qiymətlər alırdı. Döyüşlərə yollandığını bildirdik. Onu da bildirdik ki, dərslərində olduğu kimi, Cavid döyüşlərdə də mütləq fərqlənəcək. Azərbaycan əsgəri adına böyük şərəf gətirəcək. Şəhid olduğunu eşidəndə çox kədərləndik, gözü-müz yaşla doldu. Cavidin ölümü bizim üçün ağır və gözlənilməz oldu. Bu itkinin yerini heç nə doldura bilməz. Amma nə edəsən ki, tale yazısını dəyişmək mümkün deyil. Müharibədə hər şey gözləniləndir, ölüm-itim qaçılmazdır. Unutmayaq ki, Zəfər həmişə qeyrətli, cəsur oğulların qəhrəmanlığı ilə qazanılır. Cavid də xalqımızın igid oğullarından biri idi. Biz, tələbə yoldaşları, dostları onu heç vaxt unutmayacağıq. Cavid həmişə mehriban, güləriz bir insan, cəsur, qorxmaz bir döyüşçü kimi xatırlayacağıq. Tez-tez Şəhidlər xiyabanına gedir, onun məzarını ziyarət edirik".

Cavid kimi qorxmaz, igid, qəhrəman oğullar daim ürəklərdə yaşayacaqlar. Şəhidlər daim hörmətlə xatırlanacaq, ehtiramla anılacaq. Onların məzarlarının üstündən qorənfillər, tərəvəzlər heç vaxt əskik olmayacaq.

Vahid MƏHƏRRƏMOV,
"Azərbaycan"